

# BIELARUS

tydniowaja katalickaja hazeta.

Kasztuje s pierasyłkaj: na hod 1 rb. 50 kap. na 6 miesiacau 80 kap.  
addzieln.y numer 3 kapiejki.

Rukapisy pawinny być padpisany praudziwaj familiej dzieła wiedama redakcii, inaksz nia buduć drukawany; rukapisy nie zwiertajuca. Hroszy można pasylać pacztowymi markami.

Usio adresawać: Wilnia Wilenskaja wulica, № 18 kw. 6. Redakcija „Bielarusa“.

**Szkoda mnie hetaho narodu... bo nie maje czaho jeści (słowy Chrystusa).**

## 10 hadowy jubilej litouskaho druku.

Blizka ūsie na świecie narody da druku i piśma ūżywajuc litary łacinskija, tolki dzie katoryja narody majuć litary swaje ūłasnyja, ale i tyja aposznimi czasami stali pakidać swaje nie zusim dobryja znaki, dy pryjmać łacinskija, jak suświetnyja i lepszyja. I ū litwinoŭ z samaho paczatu piśmienstwa ūżywalisia łacinskija litary. Ale pašla polskaho paustańnia, kali nad krajem bielaruska-litoŭskim byŭ naczalnikam hraf Muraŭjoŭ, katoramu chaciełosia zniszczyć usio, szto, jak jamu zdawałosia, przypominało Polsce, miż inszymi ciazkimi dla kraju zakonami była wydadziena i zabarona drukawać litoŭskija kniżki łacinskimi literami. Zdaryłosia heta ū 1865 hadu. Adnak nie adabrali ū litwinoŭ zusim literatury ū ich mowie, tolki chacieli, kab jany ūżywali ruskich litar. S kazny było adpuszczano 200 tysiacz rubloŭ na szyreńnie kniżak drukawanych hraźdan-kaj. U toj czas u litwinoŭ blizka szto nia było kniżak, apocz katachizmowak, dy kniżak da nabażenstwa, dyk i kazna za tyja hroszy drukawała litoŭskija katachizmoŭki, dy kniżki da nabażenstwa i razdawała ich darma, a staryja kniżki, drukawanyja łacinskimi literami, adbirała. Ale narod litoŭski staryja kniżki cha- waŭ, jak wialikuju świaść, a nowyja, drukawanyja rasejskimi literami, kidaŭ u ahoń. Za hranicaj u h. Tylży ū Prusii

paustała litoŭskaja drukarnia, katoraja sotkami tysiacz drukawała nabożnyja kniżki i katachizmy pa litoŭsku łacinskimi literami, stawiaczy na ich datu z czasau prad zabaronaj i szto bytcym hetyja kniżki drukawalisia ū Wilni ū drukarni J. Zawadzka. Hetyja kniżki pierasyłalisia praz hranicu i szyrylisia miż litoŭskaho narodu. Dyk choć kazna 40 tysiacz rubloŭ straciła na swaje kniżki rasejskimi literami, choć palicija rabiła ablawu na „nielegalnyja molitwieniki“, nawat na kascielnych ėmentaroch, dzie trasta narod, dy adbirała ich kniżki, adnak niczoha nie pamahło i ū kancy samo prawicielstwo prakanałosia, szto zabarona heta nijakaj karyści nikomu nia pryniasie i 40 blizka hod pašla zabarony 24 krasawika 1904 hodu zabaronu tuju skasawali.

I zakipiela z taje pary ū litwinoŭ praca i paczali jany szyryć drukawanaje słowo ū kniżkach i hazetach i ciapier użo majuć mnoha roznych kniżak i sa 25 hazet. I ū szkołach litwinom pazwolano wuczycca wiery, a dzie nia dzie i inszych reczaŭ u rodnej ich mowie i z kniżak, drukawanych łacinskimi literami.

A my, hledziaczy na heta, pawinny piersz napiersz skazać litwinom: Winszujem: was — Boże pamaży i dalej pracawać nad adradźeńniem swajho kraju, a pašla treba nam hlanuć na siabie. A ū nas szto jość? Nas bielarusau u kolki raz bolsz jość na lik, czym litwinoŭ, a sztoż my zrabili ad 1905 hodu, kali użo i nam można było paczać pracu nad saboj? Szto my zrabili? Bożel.. wałasy dybam

na haławie stanowiacca, kali ũspomniu ja, szto my i dahetul, jak dańniej idziom da czużych u prymaki, a nasz rodney zahon udzirwanieŭszy lażyć, jak dańniej lażaŭ! Praŭda, szto ũžo kolki hadoŭ jak paczała wychodzić „Nasza Niwa“, wyszło krychu kniżak, wychodzie jak niswaimi iduczy nahami, „Maładaja Bielarus“, czuć lepiej ad jaje krataicca „Sacha“, druhi hod wydajecca nasz „Bielarus“, i wyszło ũžo 4 kniżki „Łuczynki“, ale szto heta znacze na niejkich 10 milionau narodu? A może naszy hazety, choć ich mała, dy majuć pa jakich 50 tysiacz czytaroŭ? Ależ, Bożuchna miły, kab choć dziesiataja czastka hetaho!

A chto winawaty? Tak, bratoczki i siastronki, spytajcie kożny sam siabie szczyra pałażyŭszy ruku na serca: chto winawaty? — Może my sami, może ja, a serce tabie skaże, szto majesz rabić, — szto nielha pradawać swajej narodnaści za misku poleŭki, a szto treba pracawać nad adradzeńniem swajho rodnaho kraju.

B. P—ko.

## Majowaja nocz.

(Paŭwiazaju Profesaru Bronistawu Epimachu — Szypille).

Ciemra panuja ũsiudy ũ prastory.  
Cisza htuchaja naukoła,  
Nocz abnjata ũsio. ũ ciazkim umory  
Mierknuć pawolna jasnyja zory,  
Mocna śpiac wioski i siola.

Wieciar za hory hdzieś prytuliŭsia,  
Drobnych listoczkaŭ pawiewam  
Pieścić nia chocza, peŭna zmaryŭsia  
Jak biazupynna s chmaraj dniom biŭsia,  
Dyszuczy złościj i hniewam.

Biety tuman skroś ũlohsia nad tuham,  
Reczku zawiesiŭ myslonom,  
Byccym spużaŭsia miesiaca kruham,  
Szto uziraŭsia ũ prozru z natuham  
Blednym, niaśmietył światlonam.

ũ sini niabiesnaj ledź widny woku  
Zoraczki świeciac bludliwa,  
Wun katamaszka jaśnicca z boku,  
ũ dyszli try koni, poŭny uroku  
Z joj paradujuć laniwa.

Miesiac plywie ũ wyż pa niebahladzia  
S zorkami sieści na wiecza.  
W addal ad reczki ũ cienistym sadzia  
Wieczna szczaśliwy ũ stojnym suladzia  
ũściaz saławiejka szczabiecza.

Zyczna niasiecca ũ huszczy świst,—rechu  
Budzić naukruh, mimawoli  
Biednaj duszy ũliwaja paciechu,  
Milaść da cnoły, nienawiść hrechu  
Rodzić tam, leczaczy boli.

O, jak przyjemna ũ hetkaju noczku  
Wolnym ad dziennaho szumu,  
Ad saławiejki tuż niŭdaloczku  
Sieŭszy pad drewam ũ sonnym kutoczku,  
Z mar pahruznucca ũ zadumu.

Każuć, szto Nieba ũ noczku takuju  
Cichuju Boh adczyniaja,  
Duszam niawinnym łasku światuju  
Szle, kab niadolu ũkrasić ziamnuju  
Roskaszaj świettaho Raja.

A. Ziaziula.

27—IV—1914.

## Starec.

Pry darożcy kala wioski stajaŭ kryż.  
Stareńki byŭ, mocham paros — na bok pachiliŭsia. Chrystus na im przybity ledź trymaŭsia, bo tolki ũ adnej ruczcy byŭ hwozdzik; druhija wypali. Ci irza pierajela ci mo' wieciar wykałychaŭ — hetaho ludzi nia wiedali, bo ab kryżu mała chto rupiŭsia. Oś czasam chto szapku źniaŭ, kabieta pierieżahnałasia, dzied uklenczyŭszy paciery zhawaryŭ — i śpie-szaŭsia ũ svoj bok, kożan minau kryż. Czaściej tolki pasiadziela na kryżaŭcy ptuszka dy wierabje paswawolili, a ũ wialikaje świata dzieŭczata prynosili kwietki, dy ũtykali ich za czyrwony pojas, katorym abwiazywali kryż. Wiedama kabiety...

Pad kryżam leżali try kamieni i spakojnyja tulilisia da Bożaho drewa. Na hetych kamieńniach siadaŭ padarożny, kab adpaczyć, pałudnawaŭ tut rataj, za-baŭlałasia dzicia-pastuszok...

Raz u wialikaja świata na adnym z hetych kamieńniach siadzieŭ biety, jak hałubok starec. I byŭ taki piekny, taki miły, bytcam nia z hetaho światu, kab ni stareńkaja adzieża i torby, možna

byłoby padumać, szto heta Anioł. Uhledzieli starca wiaskowyja dzieci i, choć pałachliwyja byli, zbiehlisia da jaho i tak prosta kalena jamu i absieli. Za dziaćmi pryszli chłopcy, dzieuczata, paśła i starszyja ludzi i nichto ni zhadau skul stary tut uziausia, bo jaho nichto ni znau.

Pytalisia, dziwilisia, taki piekny, taki dobry, ale niczoha ni haworyć.

Ustaü ureszci. Prad kryżam pražnausia, na bielu hoławu nadzieü szapku — i użo mieusia adyści — cicha zrabifasia ü hrumadzie, üsie woczy na starca pawiaruli, bo im zdałosia, szto choć adno słaüco skaže. I nie pamylisia.

— Dzierki, — paczaü, padymajuczy hoławu dy ruki da nieba, dzied — lubiecie Boha, bliźniaho, swoj rodny kraj, nie zabudźcie, szto wy Bielarusy.

Pajszcuü... Mużczyzny, kabiety i dzieci doüha nie razchodzilisia i dumali.

Mama üziała na ruki małoha synka i spytała: Chto ty synok?

— Bielarus, mama — adkazaü jon.

A starec, szto byü użo daloka, ahlanusia, kiñnuü haławoj, zrabiu rukoju ü ich bok znak kryża ü pawietry i — zhiñnuü z ich wocz.

*Markotny.*

## Światy Stanisław Biskup muczanik.

Stanisław, syn Wielisława i Bohny Szczepanoüskich, radziusia ü wioscy Szczepanoücy nidaloka ad Krakowa ü 1030 h. Baćki jaho byli wielmi bahatymi panami i najlepszymi katalikami, katoryja asabliwa sławilisia miłaserdziem dla biednych. Ale prażyli z saboj użo paükapy hadoü, a nia mieli niwodnaho dziciaci. Nie tracili adnak nadziei ü Boha i zrabili pastanaüleñnie, szto kalib daü Boh im dzicia, achwiarujuć jaho na służbu Bożuju. I ü karotkim czasie paczułasia Bohna, szto budzie matkaj, a tady ü dwaja bolsz stała rabić dobrych uczynkaü i nie pierastawała paścić, jak i raniej heta rabiła, dy prasiła Matku Boskujü ab apieku nad dziciam, szto mieło naradzicca. Adnaho dnia, kali waroczalasia ad pastuchoü i stada karou, katorych chadziła dawiedacca, Bohna niüspadzieüki zachwarała i tam-že na darozie miż duboü naradziusia chłopczyk, katoraho sama pryniasła ü dom. Nie adkładajuczy i achryścili dzicia, nadauszcy imia Stanisława. Sami Szczepanoü-

skija ad hetaho czasu stali żyć jak brat z siastroj.

Hadawali syna zmałku ü wiercy, nadziei i miłasci Boha i chutka pakazalisia dobryja hetaho skutki: Stanisław mieü jeszcze tolki 10-ty hođ, a użo moh służyć za przykład pabožnaho życia nawet starym. Widzialisia jaho pa kolki hadzin u kaściele, jak uklencyüşy maliusia z najprzykładniejszym nabaženstwam. Najczasciej jaho można było bacyć prad aütarom Matki Boskaj. U noczy üstawau z lożka dy kłaüsia na hołuju ziamlu i bliska koźnuju chwilu znachodziü zrucznaść u czym koleczy sabie admowić. Szto tolki dastawaü ad baćkoü hroszaj na swaje patreby, abo da użyćcia ich jak chce — üsio razdawaü biednym.

Cieszylisia Szczepanoüskija, szto daü im Boh takoha syna i kali użo padros krychu, pastali jaho na nawuki u Hniezna, a kali tam skonczyü wyprawili ü najslaüniejszujü ü toj czas u swiecie akademiju ü Paryży. Tam wuczyusia hetak dobra, szto chacieli jamu dać najwyšszy nawukowy stupieñ doktora, ale Stanisław z wialikaj pakory, szto była jaho hłañnaj cnotaj, nia pryniaü he-naho stupienia.

Konczyüşy akademiju, wiarnusia ü swoj dwor, dzie chutka pamiarli jaho aboje baćki, jon-že aštausia wielmi bahatym panam. Ale nie ciahnuło jaho da siabie ziemskaje bahaćcie i pomniaczy, szto baćki achwiarawali jaho na służbu Bohu, pastanawiü stacca zakonnikam. Biskup krakoüski, Lambert Żula, uhawaryü Stanisława astacca ksiandzom świeckim. Dyk światy Stanisław razdaü üsio bahaćcie na biednych i adzieü duchoñnuju sukniu. Aceniwajuczy wysokuju nawuku i wialikuja cnoty Stanisława, biskup Żula chutka daü jamu stanowiszcze kanonika i używaü jaho da rady i pomoczy ü najwaźniejszych sprawach dyecezii. Kali sam pastareü, dumaü adkazacca ad biskupstwa, kab im byü Stanisław, ale hety nijak nie zhadziusia. A jak pamior biskup Żula, üsio duchawienstwo i narod zažadali mieć biskupam Stanisława, a choć jon usielak admaülausia, ale musiü tyki pryniać biskupstwa.

Ciapier Stanisław zjasnieü u Polsce jak najlepszy biskup. Dachody swaje jon padzialiü na try czaści, z katorych adna jszła na patreby biednych kaściołaü, druhaja na jaho skromnaje życie, a treciaja na biednych, katorych mieü spisanych jak najpilniej i hety spi-

sak wielmi czasta dapaŭniausia. Dom jaho dla ūsiech byŭ atczyniany.

U toj czas panawaŭ u Polscezy karol Bolesłaŭ II, katory paśla szczaśliwych wojnaŭ zrabiušia pysznym i, zabyŭszysia ab boskich przykazaŭniach, staŭ żyć hreszna i hetym szyrnym maralnuju zarazu miż swaimi paddanymi. Šty Stanisłaŭ paszoŭ da karala i adważna skazaŭ jamu ū woczy praŭdu, dy prasiŭ paprawicca. Ale karol nia tolki nie paprawiušia, ale jaszczė staŭ mšiccca na biskupa, szto adważyusia jamu wytykać praŭdu. Raz karol zažadaŭ, kab Stanisłaŭ prywioŭ na šwiedku niaboszczyka, kali choće dawiašci, szto zapłaciŭ hroszy za wiosku, katoruju ciapier ad jaho adbirali. Šw. Stanisłaŭ uwaskrasiŭ taho niaboszczyka. Adnak karol i dalej hraszyŭ i šw. Stanisłaŭ jaszczė raz chadziŭ prasić, kab paprawiušia, ale karol rabiŭ szto raz horaj. Dyk biskup Stanisłaŭ nałażyŭ na jaho kaścielnuju karu. A tady karol napaŭ na biskupa ū kaścieli pry aŭtary i mieczam raziiek jamu haławu, a paśla zahadaŭ usiaho pasiecz na drobnyja czastki, dy raskidać pa poli. Heta było 8 maja 1079 h. U noczy ūsie czastki cieła swiacili jak ahni, dyk sabrali ich i zlučyli ū miejsca, a jany zrašlisia cudoŭna i ū tym samym kaściele pachawali.

## Piszuc da nas.

### Darahieŭkija braty, Biełarusy!

Daŭno manlasia ja napisac niekalki sloŭ da Was, ale nijak ni maha sabraca. Tolki ciapier, wiarnuŭszysia z doŭhaj padaroży, jakuju adbywała ja s swajej dobrej Paniaj, mahu spoŭnić swajo wialikaje žadanie, padzialicca z Wami ūrażeńiami z pabytu [zahranicaj. Zwiedywaju czy wialikszyja harady czużaziemcaŭ, jak Landyn, Kan, Paryż, Rym, ja padziŭlała charastwo i bahaćciea ich. Ale najbolsz cikawilasja ja kaściołami. Tudy amal nia szto dzieŭ chadziła ja, kab padziakawać Bożaŭku za ūsie Jaho łaski. Tut wielmi padabalasia mnie czystata i pryhożašć ūnutry światyni, ale najbolsz prypała da duszy nabaženstwa i liturhiczny czysta kaścielny śpieŭ, jakoha ū swajej staranie nibdzie ja nia czuła, jak i toje, szto ludzi malilisja i sluchali kazaŭniaŭ ū swajej rodnaj mowie. Pryjemna i zazdrošliwa spahladała ja na ich twary, zatopenyja ū cichaj madlitwie i dumata sabie: Boża, czamuž heta jany takija szczaśliwyja, molacca ū swajej rodnaj mowie, a my, biełarusy, zmuszany malicca ū czużoj dla nas mała zrazumieła?! Kali daczakajemsia i my taho szczašcia. Kali budziem malicca z kniżak da nabaženstwa, napisanych pa naszamu, pa biełarusku? Pry takoj dumce žal šcisikaŭ majo serca i ja zalivalasia horkimi ślazami.

Boża, zmilujsia nad nami, ašwiaci, ūrazumi nas i daj nam pannać Twaju światuju praŭdu. Zyszli nam lepszyja czasy i wyrwi nas s ciem-

naty hreciu i jahonaj niawoli, zyszli dobrych, rozumnych ludziej, katoryja pamahlib nam nabyć toje, szto majuć naszy sumieźniki; daj nam siły i achwoty da pracy nad saboj, daj stałašci i wytrwałašci nam i kiraŭnikom naszym duchoŭnym.

Tak malitasia ja ū kaściołach, dzie tolki była. A prysztošy damoŭ raskazała heta swajej Pani. Jana mianie pacieszyla milaj wiestkaj, szto nad nami, ūžo zajmajecca, zara, szto chułka łaska Bożaja ašwiecić usich nas praz hazetu, jakaja ūžo druhi hod wychodzić pa naszamu, i szto niedaloki toj czas, kali i my budziem zanošić haraczysja malhy prad Tron Boży ū swajej rodnaj mowie.

Braty maje milyja! Czytajma i szyrma miż swaimi hetu rodnuju swaju katalickuju hazetu, a budziem żyć tak, jak żywuć ludzi pa inszych staronach zahranicaj.

Szczyrza Wam spahadnaja

Hanna Piotrouškaja.

### Z Rakawa.

#### Apawiadaŭnia staruszki.

Rakaŭ, miesta darahoje,  
Dzie kališ ja radzilasia,  
Byŭ kaścioł stary dryŭlany,  
U katorym chryšcilasia.  
Pomniu matku darahuju,  
Sztó mianie uzhadawała,  
Pomniu babaczku staruju,  
Sztó ū kaściołak pasyłała.

Miest stareŭkaho kaścioła,  
Nowy, piekny zbudawali;  
Ludzi mnoha mieli pracy  
Mnoha hroszaj naskładali.  
Byŭ ksiazdzok tut maładzieŭki,  
Jon ludziom rabiŭ szmat łaski  
Nawuczaŭ dziaciej i starszych,  
Razdawaŭ usim abrazki.

Dašć Boh świata ci niadzielu,  
Zwon paczuŭszy sa zwanicy,  
Jduć mužczyŭny i kabiety  
I ustrojany dziawicy.

I staruja i małyja  
Pašpiaszajuć da kaścioła,  
Nawat Janka Buzunoŭski  
Ledź żywy idzie wiasioła.

Bo chtož sluchać ni žadaje,  
Sztó ksiondz każe na kazaŭni;  
Smutny tut paciechu znajdzie  
I slabý macniejszym stanie.

Wuczycie jon ludecoŭ żyć z Boham,  
Kab syny baćkoŭ lubili,  
Szanawali, a susiedzi  
Szkody inszym ni rabili.

Bo truny na toj świet tolki,  
Dy kaszuli ciełu treba,  
I uczynkaŭ mnoha dobrych,  
Kab duszy pajšci da nieba

Mnoha, mnoha hawaryŭ ksiondz,  
Mnie skazać ūsiaho niazmoha,  
Chiba dar światy jon maje  
Ad samoha Pana Boha.

I tady mnie tolki smutna  
Jak zajdusia na mahily,  
Uspomniu matku, ūspomniu babku  
I papłaczu s cełaj siły.

Ale pošla ūsio piarojdzie,  
Na duszy tak lohka stanie,  
Jak prydu jznoŭ da kaścioła  
I pasluchaju kazaŭnia,

Waraczajecca da chaty  
Kożyn, došć spokoju maje.

I wiasioły jdzie da pracy,  
Bo żurby ũ biadzie ni znaje.  
Ja sama woś tak wiasioła,  
Rada ũsiudy pracawaci,  
Muż moj dobry, ũciecha z dziećak,  
Ni bajusia pamiraei.

*Kazimier Cichanowicz.*

1912 10/IV Woŭkaŭszczyzna.

**Waukałata Wilensk. h. Wialejsk. p. Druhi** raz, jak pasluchajesz hutarki naszych sielan, kali stanuć razsudzać ab roznych sprawach, dyk zdajecca, szto heta ludzi wielmi razumnyja. Ale nidaŭna ja prakanaŭsia, szto zusim inaksz treba byłob nazwać ich.

Było woś ũjak. Pryszou niejki aszukaniec u siało i zajszoŭszy da adnaho haspadara kaže, szto jon wialiki znachar, katory może adhadać usio, szto było i szto budzie. Zdajecca ũ nas jak nima telegrafu, dyk i nie tak szparka mahlib raschodziecca nawiny, ale wiestka, szto pryszou u siało „wialiki znachar“ jak małanka ablacieła. Usio siało chto żywy, kinuli raboty, dy pabiehli tudy, dzie byŭ heny falszywy prarok.

I czaho jon tam im nie naharadziŭ, czaho nie namachlawau. A ludzi za ũsio heta dawali jamu i hroszy i kaŭbasy i jajki i czastawali jak najdarażejshaho hošcia.

Adna kabieta dała cełaho rubla, kab chacia ũžo ũsiu praŭdu skazaŭ. A jon i kaže joj, szto nizadoŭha pamre z pałohu. Kabieta ũ płacz tady, dyk jon iznoŭ pacieszyŭ, szto daśe takoje ziella, szto astaniecca zdarowaja, a kabieta iznoŭ jamu padarki, dy paczaštunki.

Wyszaŭszy z Waukałaty, jon, kazali, i pa susiednich wioskach tak sama praroczyŭ i tak sama jaho prymali.

Dyk woś szto ũ nas jaszczze robiecal I kaliż tut zhinie ciemra heta, kali uzojdzie soniejka praświety?

*A. B—wicz.*

## Kaścielnyja wiedamaści.

### Paprauka.

U proszłym 18-ym № Bielarusu nadrukawano, szto ks. Rafał Krzeczkoŭski naznaczany na wikaraho da kaścioła św. Rafała ũ Wilni, a tymczasam hety ks. użo druhi hod jak u hetym-że kaściele, a ciapier jaho pieranosiać na wik. ũ Malaty, a wikarym u św. Rafała budzie ks. Antoni Bystrais z Aran.

### Konsekracija ks. biskupa Pr. Karewicza.

U niadzielu adbyłasia ũ kaściele św. Kaciaryny ũ Pieciarburzie konsekracija na biskupa, naznaczanaho da Koŭny, ks. Franciszka Karewicza. 8-ho maja J. E. pryjedzie ũ Koŭnu. Na uraczystaśe konsekracyi zjechałasia szmat wyszejszaho duchawienstwa z rasiejskich dyecezij, byŭ i z Wilni J. E. administrator dyecezii ks. K. Michalkiewicz.

## Akzaminy u Pieciarburgskaj Seminarii

Dla wuczniat, katoryja chozczuć pascupić u kleryki buduć sioleta 13 maja i 11 czerwienia. Da akzaminatŭ dapuskajucca wuczni, katoryja konczyli nia miensz 4-roch klas himnazii, abo inszaj siaredniaj szkoły, abo ũsiu szkołu miestowuju ci tarhowuju.

### Nowy zakonnik.

U Kretyndzie Kow. hub. 28 marca adzieiŭ zakonny habit ks. Winc. Jozapajtis, katory pryńiaŭ imie Jurenalisa.

### Katalictwo u Kitai.

U 1913 h. ũ adnym tolki h. Pekinie nawiarnułasia ũ katalictwo 37 tysiacz kitajcaŭ, a ũ tym liku kniahinia z carskaj familii. Wostraŭ Sancian pryńiaŭ katalickuju wieru ũ hetakich warunkach. Banda razbojnikaŭ napala na wostraŭ i stała rabawać ludzi. Tyja zwiartalisia da swajho prawicielstwa z prošbaj pamahczy ũ biadzie, ale heta nie pamahło, tady zwiarnulisia da katalickich misionaraŭ, katorych da hetul praśledawali. Misionar A. Tamasz zwiarnułasia da prefekta apostolskaho ũ Kantonie, a toj uhawaryŭ miejscowaho krajnaczalnika wysłać na Sancian wojska. Razbojnikaŭ paławili, a tady narod z Sancianu na rukach nasiŭ ks. Tamasza i ũ kolki dzion paczali ũsie (kala 4000 dusz) wuczycycca katechizmu. Swieckija ũłaści naznaczyli Ajca Tamasza naczalnikom wostrawa.

## Szto czuwać.

**Wilnia.** Użo niekolki dzion, jak razleplany afiszy ab majuczym być ũ niadzielu 11-ho maja dniu „biełaj kwietki“. Na afiszkach nadrukowano pa rasiejsku, pa polsku, pa litoŭsku i pa żydoŭsku nawet, a pa biełarusku iznoŭ nima. Niaŭżosz heta kamitetu dnia „biełaj kwietki“ ni wiadoma, szto ũ Wilni żywuć dziesiatki tysiacz biełarusau?

— 6-ho maja ũ aŭtorak na łukiszkim rynku adkryŭsia sztohodni kirmasz.

**Werki pad Wilniaj** sielanie werkoŭskaho starastwa pastanawili przyhawaram zakryć u Bałtupi, Reszy, Jeruzalimcy, Werkach i Sałamiance piŭnyja i restarany i kazionnuju manapolku ũ Bałtupi.

**Uradźaj u wilensk. hub.** Statystyczny kamitet sabraŭ wiedamaści z huberni ab tym jakoha možna spadziejawca uradźaju

żyta i pakazałosia, szto pa ũsiej huberni možna spadziwacca żyta dobroho.

**Miory** Wil. hub. Z niwiedamaj przyczyny zhareŭ dwor Aleksandrowo. Szkody wializarnyja.

**Hłybokaje** Wil. hub. Dzis. paw. 14-ho maja budzie tut wyystaŭka sielanskaj rahataj skaciny, a 15-ho h. m. budzie wystaŭka koniej.

**Niemieneczyna** Wil. h. i paw. Tut ludzi wielmi narekajuć na susz, ad katoraj paczynaje sochnuć jaryna.

**Minsk.** Nidaŭna padliczyli skolki ludziej żywie ũ Minsku i pakazałosia, szto ũsich žycharaŭ u hetym horadzie, jość 110 tysiacz. Znaczycca, szo Minsk u dwaja mienszy ad Wilni. dzie żywie bolsz 200 tysiacz dusz.

— Naznaczany nowy palicmiejster pałkoŭnik Skałon, katory raniej byŭ u Kiewie.

**Dudzicy** Minsk. hub. Reczyck. paw. Sielanski schod pastanawiŭ staracca, kab wysylać na pasielefnie tych, szto zajmajucca patajnym handlam harełkaj.

**Kopyś** Mahileŭsk. hub. Tut byŭ wialiki pażar, u katorym zrareło 90 damoŭ 75 kram i 4 żydoŭskija szkoły. Astalisia pad hołym niebam 200 siamiej. Arysztaowali taho, chto padpalawaŭ, jon pryznaŭsia.

**Homiel** Mahil. hub. Sielanie z Czegotowicz dali pryhawar skasawać manapolku i szynki. Ale pjanicam dy szynkarom, pryhawor hety nie padabaŭsia, dyk jany stali nahawarywać nikatorych sielan, kab napisać żałabu, pratest proci henaho pryhawara i żałabu na wuczyciela Prokopienka, katory padhawarywaŭ sielan zrabieć pryhawar.

**Kounu.** Haspadary piŭnych browaroŭ starajucca, kab piwa było przyznano „niakrepkim“ napitkam, dy kab byli skasawany ũsie prawyły, szto ahraniczywajuc pradażu piwa. Starannie swajo jany nadrukawali asobnaj kniżkaj, katoruju pasyłaajuć hubernataram i inszym czynoŭnikom.

**Łabunoweli** Kow. hub. Rosien. p. U haspadara Butmina znajszli tajny browarok. Haspadar uciekaŭ, dyk straźniki zastrelili jaho.

**Kijeu.** Naczalstwo skasawało rabotnickaje tawarystwo „samanawuka“ i publicznuju biblioteku ũ Human.

— U Kijewie na Padole zhareŭ młyn Blindera, adzin z najbolszych mlynoŭ u hetym kraju.

**1-ho maja.** U Pieciarburzie, Maskwie i szmat inszych haradoch 1-ho maja byli zabastoŭki pa roznych fabrykach z przyczyny, szto hety dzieŭ liczycca ra-

batnickim ũwiatam. U niekatorych miejscach z hetaj przyczyny wyszli niparadki i szmat kaho arysztaowali.

**Tomsk** (u Sibiry). Na akzaminach pamiar ad zamareńnia himnazist, szto zdawaŭ użo aposznija akzaminu.

**Nawalnicy.** U nikatorych miejscach Rasiei byli takija nawalnicy, szto wielmi mnoha parabili szkody, paznosili masty i papadmywali nasyp pad chyhunkaj.

## Wiestki z zahraniacy.

**Albanija.** Paŭstańnie ũ Epiry jaszcze ũsio nie supakoŭlosia. Zmahańnie paŭstancuŭ z albancami wiadziecca dalej z wialikaj zaŭziataścij. Kala horadu Argino Kastro byla styczka i bilisia praz 5 dzion, a ũ kancy wierch adzierżali epircy, choć ich szmat i zhinuło. Albancaŭ zhinuło kala 500. U inszym miejscu paŭstancy zabrali ũ niawolu kala 200 albancuŭ-mahametan i zahnali ich u wiosku Kodra, dzie ũsich paprybiwali da kryżoŭ u carkwie, katoruju pasła padpalili. Albanskija żandary znajszli tolki wuhalle trupoŭ. Wieść ab hetakaj dzikaści paŭstancuŭ małankaj ablaciela pa ũsiej Albanii i wyklikała straszenny hnieŭ albancuŭ proci henych paŭstancuŭ. U Duracco (Dracz) zbirajecc szmat achwotnikaŭ da wajny z epircami, tak szto chutka možna budzie pasłać proci paŭstancuŭ 5 tysiacznyju armiju z dobrym arużem.

**Anhlija.** Sprawa nadańnia konstytucii Irlandyi, jak spadziajucca, budzie załahodzana spakojnym paradkam.

Zatapiŭsia anhielski parachod „Kolumbijana“, u katorym pajechało ũ Ameryku kolki sot ludziej. Na parachodzie henym z niwiadomaj przyczyny ũzniaŭsia pażar, a pasła nieszta ũzarwałosia i parachod pajszoŭ na dno. Ludzi najbolsz zhinuli na miejscu, a inszyja ratawalisia jak mahli. Parachod „Frankonija“ spatkaŭ na mory łodku z 14 asobami s katorych adzin byŭ użo niażywy, a 6 duża aparanyja. Jany użo 40 hadzin plyli ũ łodcy pa mory. Inszy parachod napatkaŭ druhuju łodku z 13 ludźmi. Chto wiedaje, ci nie jechali tam i naszy ũ Ameryku pa dolary?

**U Meksycy** idzie straszennaje zmahańnie miż paŭstancami i wojskam Huerty. Na proszłym tydni paŭstancy zabrali ũ swaje ruki horad Tampica. Huerta dastaje ũsio nowyja zapasy arużza i prawijantaŭ, katoryja padwoziać niemieckija i japonskija parachody.

Sa Złączanymi Stanami tak sama chutka musi paczniecca jznoŭ wajna, bo da zhody nijak nie kirujecca. Huerta zabaraniiŭ usiakich znośin z hetym hasudarstwam i niwodzin parachod Złączanych Stanaŭ ni maje prawa zatrymacca ŭ portach Meksyki. Złączanyja Stany wysyłajuć u meksykanski horad Vera Cruzt dwie bryhady wojska (kala 60 tysiacz).

**Kitaj.** U hetym hasudarstwie abwieszczana nowaja, krychu wyhadniejszaja konstytucija, adnak prazydent Iuanszykaj astajecca poŭnapraŭnym panam nad kitajskim narodom.

**Ziematrasieŭnie.** Na wostrawie Sycylii wielmi czasta zdarajucca ziematrasieŭni. Jość tam wulkan (hara, s katoraj wychodzie ahoń). Woś 25-ho krasawika hety wulkan straszenna razhareŭsia i zatraślasia ziemia tak, szto usie bliżejszyja wioski razsypalisia ŭ hruz. Kala 200 asob zhinuło na śmierć, a szmat bolejš pakaleczany, dy astalisia biez chat.

## Nasza haspadarka.

### U sadzie.

Ciapier, kali słoniejka paczało pryhrewać, u sadzie paczynajuć wyluplaccia roznyja czerwi, dy napadać na maładzieńkija listoczki dreŭ i na ćwiet. Woś treba z hetymi szkodnikami zmahacca jak mohuczny.

Pierad usim treba czerwi skidać z dreŭ dy ciorci; heta lahczej rabić tady, kali jany jaszczc nie razpaŭżlisia pa drewach, a siadziac miż sukoŭ abkrytyja pawuczyńniam. Aprocz hetaho, treba ŭ sadzie pałażyć kuczki sałamiastaho hnoju, dy suchoha, kab hareŭ, i na nocz zapalić. Dym z hnoju baronić ćwiet ad prymarzakaŭ nocznych i razam hubić czerwi.

Jaszczc horsz nia lubiac czerwi, kali drewy spyrskiwać tytunowym nawaram. Robiecca jon hetak: 1 chunt suchoha tytunu (swajej hadoŭli) zalić wadoj, kab abniała tytun i hetak nichaj moknie praz 5 dzion, pašla hety tytun i z wadoj pastawić u piecz i waryć praz 3 hadziny, abo i daŭzej, a tady ŭžo adcedzawajeccia praz redkaje pałatno i razwodzicca ŭ 5, abo i 6 wiodrach czystaj wady.

Hetak pryhatawanaja wada raspyskawajeccia pa listoch dreŭ, dzie jaduć czerwi, abo pa rasadzie, kali na jaje napala moszka, a jak ŭžo rasada pasadzicca ŭ hrady, dy na kapustu napaduć czerwi, dyk i tam treba spyrskawać hetaj

wadoj. Treba tolki wiedać, szto tut treba nie aby jak papyrskać, ale tak, kab tyki dobra zmaczyć listy abo ćwiet na ćrewach, a heta nia lohka i zrabić na wysokich drewach, kali nima da hetaho asobnaj pryłady. Dyk u sadzie najbolejš treba staracca hubić szkodnikaŭ tady, jak jany jaszczc siadziac u hniozdach miż sukami.

Na wiszniach i cioreszniach, złaszczca na maładziejszych, treba prarezać wierchniuju, papiarocznuju karu, kab drewy henyja lahczej hrubieli, ale treba scieraheczysia, kab nie prarezać aż da żywoha drewa, bo jano ad hetaho chwalelab.

Kali u ćwiecie sad, a staić wielmi suchaja pahoda, dyk treba paliwać pad drewy wady, a kali jość, dyk jaszczc lepsz—hnajoŭki.

## Usiaczyna.

### „Padumaj, a pašla rabi“.

Adzin karol, jeździaczy pa swaim hasudarstwie, napatkaŭ u adnym miejsy czalawieka, katorzy na ŭsiu moc kryczaŭ: „Chto daść mnie sto sztuk zołata, tamu ja dam dobruju radu!“ Karol daŭ jamu stolki zołata, a czalawiek skazaŭ jamu:

„Piersz padumaj a pašla rabi“. Dwaranie karala zasmiejalisia i skazali, szto po daraha karol zapłaciŭ za hetkuju śmiesznuju radu. Ale karol rad byŭ z hetaj rady i słowy hetyja zahadaŭ wybić załatymi litarami pa ŭsich pakojach u swaim pałacy.

U niejki czas pa hetym banda praciuńikaŭ karala padkupiło karaleŭskaho doktora, kab toj zabiŭ karala. Doktor hety pryhatowiŭ nożyk, (lancet) pamazany atrutaj, kab koźnuju chwilu mahczy spoŭnić swaju abicanku.

Adnaho razu karol zachwareŭ i doktor pajszoŭ puszczać jamu kroŭ, uziaŭszy da taho zatruć lancet. Kaliż uwajszoŭ u pakoj, woczy jaho zwiarnulisia na załatuju radu „Piersz padumaj, a pašla rabi!“ Doktoru ruki apali i wypaŭ z ich toj lancet.

Karol ubaczyŭ heta i spytaŭ, szto za przyczyna? Doktor szczyra przyznaŭsia i karol daraŭ jamu, a ŭsie praciuńiki, szto chacieli zhubić, karala sami pahinuli ad miecza.

Tady karol skazaŭ dwaranam, szto radu he-nu nazwali śmiesznuj: „Widzicie, szto nia wielmi doraha zapłaciŭ ja za radu, katoraja mianie wy-ratawała ad śmierci“.

### Automobil biez kołau.

Niamiecki inżynier Fryderyk-Wilhelm Goebela wydumaŭ autamobil biez kołau. Zamiast kołau hety woz maje try pary doŭhich szyn. Szynami henymi jon apirajeccia na ziamlu i idzie pa jej bytcam 6 nahami.

Automobili z kołami mohuć jeździć tolki pa bruku dy pa szoszach, a pa niehładkich darohach ani rusz, hetyż na szynach może jechać pa koźnaj darozie, pa ralli nawat i prazrawy umieje pierajechać.

Wazom hetym zaciekawilisia wajennyja ũlaści, bo taki woz wielmi prydatny byũby wazić harmaty na wajnie.

Może kali i pa naszym haścincach pojduć takija wazy.

### Chto ninawidzie duchawienstwa.

WoInadumny francuski historyk Hipolit Taine, piszucy „Historyju Komuny“, tak każe: „Usie hultai, pjanicy i ũsie takija asoby, katorym treba bylob być asudżanymi na śmierć zaũsiody bywajuć worahami ksiandzoũ. Heta fakt ab katorym nia może być spreczki. Z druhoha boku lũdzi paważanyja, dobryja i miłasernyja szanujuć i paważajuć duchawienstwo“. Słowy hetyja tym bolszuju majuc wahu, szto skazaũ ich nie ksiondz i nie katalik nawet, a taki czaławiek, katoramu heta praũda zusim nie da spadoby nawat.

### Zahadki.

33) Lacić swinia s Piciera, ũsia ũ dzirk stykana.

34) Ad nieba adarwaũsia, a ũ ziamlu schawawia.

*Razhadki buduć u № 20.*

### Razhadki da № 18.

31) Zamok. 32) Sol.

### Dumki.

Nie zaũsiody rabi, szto chocecca, ale zaũsiody rabi, szto treba.

### Prykazki.

Dzie swaje sabaki hryzucca, czuży nia mie-szajsia.

Nie da ciabie pjuć, nie każy „na zdarouje“.

### Żarty.

— Mnie zdajecca, szto twaja żonka znsim durnaja; maja kudy raznmniejszaja!

— Tabie, bratka, i treba razumnaj żonki, bo kab byla takaja, jak ty, dyk chto wiedaje, szto z wami stałasiab.

### Panam stau.

— Szto ty ciapier parablajesz?

— Ty, chamuła mianie nia tykaj, bo ja ciapier nia mużyk, taki jak ty, mianie usie haradywyja ũ Wilni znajuć, s prystawami i sledawacielami czasta hutaru—sam pradsiedaciel suda i toj da mianie „Wy“ każe, a ty chcesz na ty nazywać!

### Najbolsz ryżyja.

— U waszym pawiecie jakoha bolsz duchawienstwa bielaho ci czornaũ (świeckaho ci manachaũ)?

— Jość i bielych, jość i czornych, ale mała, a najbolsz, dyk usio ryżyja, panoczku.

## Swaja Poczta.

**W-namu ks. A. Sz—su.** Atrymali, dziakujem. Starajemsia, tolki ci ũdasca.

**Panu Jazepku M—ku.** Atrymali, budziem pa czarodzie karystać. Ab pisañni wierszaũ Wam treba dobra pawuczycyca prawiłaũ.

**Panu J. Subaczu z Łysikoũ.** Wam wyslany ũsie №№ „Bielarusa“ ad paczatu hodu i kalendar. Czamu nie dajszo ũsio heta, nia wiedajem. Na list treba zaũsiody przyklejwać marku za 7 kap., inaksz treba placić 14 kapiejak tamu, chto jaho atrymliwaje. Hety raz zaplacili, druhi raz nia budzim, dyk taki list i zhinie. Jak budzicie ũ Wilni kanieczna zajdzicie ũ redakciju, dyk dadziom tyja numery, jakija nie dajszi.

**Panu A. B—wiczu.** Hety list wydrukawany ũ Nr. 14—15, jaki byũ skonfiskawany, dyk druhi raz jaje drukawać nia možna.

**Panu B. Tamaszewiczu.** Wielmi rady, szto „Bielarus“ szmat kamu padabajecca, heta znak, szto praca nasza nia hynie marna.

**Panu Todar.** Prosim prysylać bolejš

Paczynajucy hatowić da druku

## „Kalendar Bielarusu na 1915 h.“

redakcija prosić bielaruskich pišmiennikaũ prysylać swaje twory: wierszy, apawidañnia, żarty, przykazki, prypieũki, a tak sama praktycznyja rady dla haspadaroũ i haspadyñ i ũsio inszaje dzieła drukawañnia ich u henym Kalendarju. Chto maje szto da pradaży jak ziamla, les, haspadarskija maszyny i t. d. nichaj prysylać abwiestki, katoryja za niwialikuju platu buduć wydrukawany u Kalendarju „Bielarusu“ na 1915 h.